

፩ ሰንበት ዘአስተምህሮ 2005 ዓ.ም.(9 ታሕሣሥ 2012)

ሰንበት ዘመጻጉዕ

መዝሙር፡ ይቤሉ እስራኤል ኢርኢነ ወኢሰማዕነ... .

ንባባት፡ 1ቆሮ. 2፡1-ፍ፡1፣ 1ዮሐ፡ 5፡1-6፡፯. ሐ.5፡34-ፍ፡1፣ 9፡1-ፍ፡፮

ሰብከት፡ ደቂቀ እንላ እመሕያው እስከ ማእዘኑ ታኩብዱ ልበክሙ ለምንት ታፈቅሩ ከንቶ ወተሐሱ ሐሰተ፤ አእምሩ ከመ ተሰብሐ እግዚአብሔር በጽድቁ። “አቱም ደቂ ሰብ ንኸብረይ ክሳብ መአስ ኢኹም እትሕስርዎ ክሳብ ምአስ ኢኹም ንኸንቱነት እትፈትዉን ንሐሶት እትስዕቡን” መዝ.4፡2።

መዝሙር በዚ ዕለት ዝዝመር ከምዚ ዝስዕብ ይብል፡”እስራኤላውያን ብዕዉሩ ዝተወልደ እሞ ብመዓልቲ ሰንበት ዝረእየ ርኢናን ሰሚዕናን አይንፈልጥን። ካብ እግዚአብሔር እነተ ዘይከውን ነዚ አይምገበረን፤ ብዛዕባ ዘሕወየካ እንታይ ትብል፤ ዘሕወየኒ ካብዚ ዝኸፍእ ከይረኽበካ ንኻልእ ከይትነግር ኢሉኒ”።

ምድራዊ ሕይወት ክርስቶስ ዝተፈላለየ ሰናይ ግብረ እናገበረ እዩ ፈጹምዎ። ካብቲ ብዙሕ ዝገብሮ ዝነበረ ብዝተፈላለየ ነገራት ዝሳቐዩ ንዝነበሩ ምሕዋይ እዩ። ሓደ ካብቲ ብዙሕ ዝገብሮ ዝነበረ ዕዉራት ከም ዝርእዩ ምግባር እዩ። ዮሐንስ ወንጌላዊ ናይ እዚ ብዕዉሩ ዝተወልደ እሞ ብመዓልቲ ሰንበት ዘሕወዮ ይነግረና። እዚ ምዕራፍ ፍሉይ ትምህርትን ርድኢትን ክረኽቡ ዘቐረቦ እዩ። ቅ. ዮሐንስ ኣብ ወንጌል ብዛዕባ ብርሃን ጸልማት ደጋጊሙ ይነግር። ኣብ 1፡1~18 ኢየሱስ ብርሃን ዓለም ከምዝኾነ ይነግር። ኣብ 3፡19-21 ምስ ኒቆዲሞስ ክሃረብ እንከሎ ብዛዕባ ብርሃንን ጸልማትን ይዛረቦ። ሰባት ካብ ብርሃን ንጸልማት ከምዝመርጹ ይነግሮ።

ኣብ ምዕራፍት 7-8 “አነ ንዓለም ብርሃኑ እየ እቲ ዝስዕበኒ ኸአ ብርሃን ሕይወት ክረክብ እምበር ብጸልማት አይክኸይድን እዩ” (8፡12) ዝብል ንረክብ። ኣብ ምዕ.9 ኢየሱስ ከይተሓተ ነቲ ዕዉር የሕውዮ። “አነ ኣብ ዓለም ክሳብ ዘሎኹ ብርሃን ዓለም እየ” (9፡5) ኢሉ ነቲ ብዕዉሩ ዝተወልደ የሕውዮ። ኣብዚ ዮሐንስ ኣብቲ ተአምራት አይኮነን ዘተኮር ካልእ ከስተምህሮ ዝደለ ስለ ዘሎ እዩ።

እዚ ብዕዉሩ ዝተወልደ ብምንታይ ምኽንያት ከም ዝወዘረ ሓዋርያት ሓቲቶም። ኣብ ብሉይ ኪዳን ናይ ወለዲ ኃጢአት ኣብ ደቐም ይወርድ ዝብል ርድኢት ነሩ ኣብ ዘጽአት 20፡5 “አነ እግዚአብሔር አምላኽካ ቐናእ አምላኽ እየ እሞ ኸሳእ ሳልሳይን ክሳዕ ራብዓይን ወለዶ ዝቐጽዕ እየ” ንዝብል መሰረት ገሮም ናይ ወለዱ ከይከውን ይሓቱ። ኤርምያስ 31፡29-30 ሕዝቅኤል 18 ነዚ ውሉድ ብኃጢአት ወልዶም ይቐጽዑ ዝብል ርድኢት ይቃወምዎ።

ኢየሱስ ኣብ መልሱ ኣብ መንጎ ኃጢአትን ስቓይን ዘሎ ርክብ ይነጽጎ። እዚ ሰብ ዕዉር ኮይኑ ዝተወልደ ክብሪ አምላኽ ኣብኡ መታን ክግለጽ ኢሉ ይኸውን ክብል እንከሎ አምላኽ ኣብቲ ምዓር ናይ እዚ ሰብ ምኽንያቱ ኮይኑ ንማለት አይኮነን። ወላ እውን ኣብ

ከምዘ ሕማቅ ኢጋጣሚ ዕውረት እዚ ሰብ አምላክ ብአኡ ገሩ ስራሕ አምላኽ ክግለጽ ይክእል እዩ ማለት እዩ።

ኢየሱስ ነቲ ብዕዉሩ ዝተወልደ አሕውይዎ እንተኾነ እቶም ወለዲ ፈሪሳውያን ደቂ ዓዲ አብ ክንዲ ዝሕጎሱን ዘመስግኑን ኩሎም አንጻሩ ከይደም። እቶም ደቂ ዓዲ ገሊኦም ንአኡ ዝመስል እዩ ገለ ንሱ እዩ እናበሉ ነቲ ዕዉር ከም ቀደሙ ዕዉር ኮይኑ ክነብር ዝደለይዎ ይመስሉ። ዮሐንስ አብዚ ንኢየሱስ አየልዕሎን ካብቲ ትረኻ አውጺኦ ንርኢ። ከመይ ገሩ ሓደ ዓቢ ተአምራት ዝገበረ ቀልጢፉ ይኸወል ስለምንታይ ንዝሓትዎ ክምልስ አብ ጥቕኦም ዘይጸንሐ። ሕጂ እውን ዮሐንስ ክብሎ ዝደለ ነገር ስለ ዘልኦ እዩ። እዞም ደቂ ዓዲ ነቲ ዕዉር አብ ፈሪሳውያን ክኢላታት ሕጊ ሙሴ ክሕተት የቐርብዎ፣ እቲ ዕዉር ምስተሓተ ኢየሱስ ካብ ዑረቱ ኸሕውዮ ክልተ ነገር እሞ ብመዓልቲ ሰንበት ክግበር ዘይግብኦ ገምዝገበረሉ ይነግሮም። ጸብሪ ገሩ ከምዝለኸየ። ፈሪሳውያን አብ ክልተ ተመቂሎም ገሊኦም ንመዓልቲ ሰንበት ዝደፍር ኃጢአተኛ እዩ ዝብሉን ካልኦት ከኣ ኃጢአተኛ ደኣ ከመይ ገሩ ተአምራት ክገብር ይኸእል እናበሉ። አብዚ ወይ ነቲ ቅድም ዝፈልጥዎ ሕጊ ሙሴ ዝብሎ ርድኢቶም ክቐይሩ አልኦም ወይ ነቲ ተአምራት አይተፈጸምን ኢሎም ክኸሕዱ አልኦም። ነታ ዳሕረይቲ ወሲዶም። ነቲ ዕዉር ብዛዕባ እዚ ሰብ እንታይ ትብል ኢሎም ሓቲቶሙ ንሱ ኸኣ ነብይ እዩ ኢልዎም፣ ወለዲ ተሓቲቶም ንፈሪሳውያን ስለ ዝፈርሑ ጎበዝ እዩ ባዕሉ ክምልስ ይክእል እዩ ኢሎም መሊሶም። ፍርሒ ነቲ አብ ወደም ዝርእይዎ ዘለዉ ሓቂ ከምዝኸሕዱ ገርዎም። እንደገና ነቲ ዕዉር ጸዊያም አበርቲያም ሓቲቶሞ አብ መወዳእታ ኢየሱስ ኃጢአተኛ ኢዩ ምስ በልዎ ኣነ ኃጢአተኛ ምኃኑ አይፈልጥን ኣነ ዝፈልግ ዕዉር ነረ አሕውይኒ። አብዚ ዮሐንስ ክልተ ነገር ከረድኦ ኢሉ ዘምጽኦ እዩ። ስጋዊ ዑረትን መንፈሳዊ ዑረትን ከረኦ ኢሉ። እዚ ዕዉር ካብ ስጋዊ ዑረት ሓውዩ እንደገና እውን መንፈሳዊ ምሕረት እውን ረኺቡ። ንኢየሱስ አምላኽ ምኃኑ መድኃኒ ምኻኑ ክርኢ ክኢሉ።

አብ ሕይወትና ብብዙሕ መገዲ ንሓቂ ንደፍና። ፍርሒ፣ ጥቕሚ ርእሲ፣ ወገንነት፣ ድንቁርና፣ ክፍኦት አብ ጸልማት ከም እንነብር ይገብረና። ንሓቂ እና ረኤና ንደፍና። ንሓውና ሓፍትና ክንጠልም ዓይንና አይንኣስን። እዚ ዕዉር ናይ ወንጌል ግን እቶም መራሕቲ ሃይማኖት ወለዱ ደቂ ዓዲ ንርኢ ንፈልጥ ዝብሉ ክርእይዎ ዘይከኣሉ ክርኢ ክኢሉ። ኢየሱስ ብርሃን ዓለም ምኃኑ አጸቡቁ አሚኑ።

ኢየሱስ ነቲ ዕዉር ቀስ ብቐስ አብ ሓቂ ይመርሖ። አብቲ ምዕባሌ ርድኢቱ እንተ ረኤና አብ መጀምርያ እቲ ሰብአይ ይብሎ፣ ጽንሕ ኢሉ ነቢይ ይብሎ አብ መጨርሽታ ካብ እግዚአብሔር ምኃኑ ይገልጽ፣ ኢየሱስ አብ መወዳእታ ረኺቡ ንሱ እቲ መስሕ ምኻኑ አግሂዱ ይነግሮ። ክንኣምን ናታትና ጸዕርን ድለትን የድሊ።

አብዚ አብ ልደት ገጽና አብ እንጉዓዘሉ ዘሎና እዋን ካብቲ ንሓቂ ንጽድቂ ከይንርኢ ከዊሉና ዘሎ አዕቂሩና ዘሎ ነገራት ነጻ ክንወጽእ አብ ኢየሱስ ክንቀርብ ብኃጢአትና ክንእመን እሞ ክንሳሕ። መንፈሳዊ ምራኣይ አብ ርክባትና አብ ዕለታዊ ሕይወትና ክንረከብ ይግባእ።

አብዚ ወንጌል እንርእዩ እዚ ዕዉር እንተ ረኤና ዝሕግዞ የብሉን ስድርኡ ደቂ ዓዲ መራሕቲ እሃይማኖት ኩሎም ካብ ኢየሱስ ከርሕቐዎ ይፍትኑ። በቲ ዝረኸቦ ጸጋ ከምስግኑ አይንርእዮምን። ፍርሒ ሒዞም ንሓቂ ክኸውልዎ ንርኢ። ዓለምና ሎሚ እዚ እዩ

ከቢድዋ ዘሎ ሰብ ንሓቂ ደፊኑ ኣብ ንርእሱ ዝጥኦም ክእንድር ንሓዉ ክሳቕ ክርእዮ ዝደሎ ኮይኑ ይርእዩካ፡ ኣብ ሓገዝ ኣሕዋትና ክንወፍር ዝሕግዘና ታሪኽ እዩ።

መገዲ ኣምላኽ ጠፊእዎም ኣብ ጸልማት ዝነበሩ ከም ዝርእዩ እንገብርዎ ንሕና ኢና፡ ካብ ጸጋም ክንመልሶም ክንሕግዞም እንዕጠቅ ንሕና ኢና። ኣብ ኢየሱስ ክንበጽሖም መገዲ ኣምላኽ እንገብርዎ ንሕና ኢና። ኣብ ኢየሱስ ክብጽሑካ እሞ ክትርኢ ንዓ ንበሎም። ብዙሓት ካብ መገዲ ኣምላኽ ወጺኦም ንሰይጣን ዝመረጹ ንክፍኣት ንዑረት ሕልና ከም ናቶም ሒዞም ዝነበሩ ኣለዉና። ስለዚ ሎሚ ብርሃን ክንኮናም ኣምላኽ ይሓተና ኣሎ።

እዚ ዕዉር መምህር ኮይኑ ንረኽቦ። ብድፍረት ንመራሕቲ ሃይማኖት ኣርድእቲ ክርስቶስ ክኾኑ ይሓቶም ወለዱን ደቂ ዓዱን ክገብርዎ ዘይከኣሉ ይገብር መንፈስ ኣምላኽ ምስ ለበሰካ ሓቂ ኣባኻ ስለ ዝርከብ ዝግግተካ ሓይሊ የለን እሞ ሎሚ ትብዓት ለቢስና ንሕማቕ ክነጽጎ ንጽቡቅ ዓው ኢልና ክንዛረበሉ ፍቓደኛታት ንኹን።

ኦ ኣምላኽ ንኣኻ ርኢና እንኽእለሉ ጸጋ ዓድለና እሞ ኣብ ፍቕርኻ ክንጸንዕ ሓግዘና።

ኣባ ንጉሠ ፍሥሓ